



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

THURSDAY, OCTOBER 5, 2023 / ASVINA 13, 1945

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૫મી ઓક્ટોબર, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના નાણાં વિભાગના તારીખ: ૧લી જાન્યુઆરી, ૨૦૨૨ ના જાહેરનામાં ક્રમાંક.(જીએચએન-૪)જીએસટીઆર-૨૦૨૨/એસ.૧૬૪(૭૮)ઠ. -નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION**Regarding****Amendment to The Gujarat Goods and Services Tax Act, 2017****ગુજરાત માલ અને સેવા વેરા નિયમો, ૨૦૧૭ સુધારવા સંબંધી****જાહેરનામું****નાણાં વિભાગ**

સચિવાલય, ગાંધીનગર, ૧લી જાન્યુઆરી, ૨૦૨૨

જાહેરનામું ક્રમાંક. ૪૦/૨૦૨૧-રાજ્ય વેરો

ગુજરાત માલ અને સેવા વેરા અધિનિયમ, ૨૦૧૭.

ક્રમાંક. (જીએચએન-૪)જીએસટીઆર-૨૦૨૨/એસ.૧૬૪(૭૮)ઃ- ગુજરાત માલ અને સેવા વેરા અધિનિયમ, ૨૦૧૭ (સન ૨૦૧૭ના ગુજરાતના ૨૫-મા)ની કલમ ૧૬૪થી મળેલી સત્તાની રૂએ, ગુજરાત સરકાર, માલ અને સેવા વેરા કાઉન્સિલની ભલામણોને આધારે, આથી, ગુજરાત માલ અને સેવા વેરા નિયમો, ૨૦૧૭ વધુ સુધારવા નીચેના નિયમો કરે છે:-

૧. આ નિયમો ગુજરાત માલ અને સેવા વેરા (દસમા સુધારા) નિયમો, ૨૦૨૧ કહેવાશે.

૨. ગુજરાત માલ અને સેવા વેરા નિયમો, ૨૦૧૭માં,-

(૧) નિયમ ૩૬માં, પેટા-નિયમ (૪)ને બદલે, નીચેનો પેટા-નિયમ મૂકવો:-

“(૪) કલમ ૩૭ની પેટા-કલમ (૧) હેઠળ જેની વિગતો રજૂ કરવા માટે ફરમાવવામાં આવ્યું હોય તેવા ભરતિયાં અથવા ઉધાર નોંધોના સંબંધમાં, રજિસ્ટર થયેલી વ્યક્તિ દ્વારા ઈનપુટ વેરા શાખ મેળવી શકાશે નહિ સિવાય કે,-

(ક) પુરવઠાકાર દ્વારા જાવક પુરવઠાના પત્રકમાં નમૂના જીએસટીઆર-૧માં અથવા ભરતિયું રજૂ કરવાની સુવિધાનો ઉપયોગ કરીને, આવા ભરતિયાં અથવા ઉધાર નોંધોની વિગતો રજૂ કરવામાં આવી હોય; અને

(ખ) નિયમ ૬૦ના પેટા-નિયમ (૭) હેઠળ નમૂના જીએસટીઆર-૨-ખ-માં, રજિસ્ટર થયેલી વ્યક્તિને, આવા ભરતિયાં અથવા ઉધાર નોંધોની વિગતો આપવામાં આવી હોય.”;

(૨) નિયમ ૮૦માં,-

(ક) પેટા-નિયમ (૧) પછી, નીચેનો પેટા-નિયમ દાખલ કરવો અને તે સન ૨૦૨૧ના સપ્ટેમ્બર મહિનાની ૨૮મી તારીખથી અમલમાં આવે તેમ દાખલ કર્યો હોવાનું ગણાશે:-

“(૧ક) પેટા-નિયમ (૧)માં ગમે તે મજકૂર હોય તેમ છતાં, નાણાકીય વર્ષ ૨૦૨૦-૨૦૨૧ માટે, સદરહુ વાર્ષિક પત્રક, સન ૨૦૨૨-ના ફેબ્રુઆરી મહિનાની ૨૮મી તારીખે અથવા તે પહેલાં રજૂ કરવું જોઈશે.”;

(ખ) પેટા-નિયમ (૩) પછી, નીચેનો પેટા-નિયમ દાખલ કરવો અને તે સન ૨૦૨૧ના સપ્ટેમ્બર મહિનાની ૨૮મી તારીખથી અમલમાં આવે તેમ દાખલ કર્યો હોવાનું ગણાશે:-

“(૩ક) પેટા-નિયમ (૩)માં ગમે તે મજકૂર હોય તેમ છતાં, નાણાકીય વર્ષ ૨૦૨૦-૨૦૨૧ માટે, સદરહુ વાર્ષિક પત્રકની સાથે, સદરહુ સ્વ-પ્રમાણિત કરેલ હિસાબ મેળ પત્રક સન ૨૦૨૨-ના ફેબ્રુઆરી મહિનાની ૨૮મી તારીખે અથવા તે પહેલાં રજૂ કરવું જોઈશે.”;

(૩) નિયમ ૮૫-માં, પેટા-નિયમ (૩)માં, ખંડ (ગ) પછી, નીચેનો પરંતુક દાખલ કરવો અને તે સન ૨૦૨૧ના એપ્રિલ મહિનાની ૧લી તારીખથી અમલમાં આવે તેમ દાખલ કર્યો હોવાનું ગણાશે:-

“પરંતુ વેરા ભરતિયામાં અરજદારનો વિશિષ્ટ ઓળખ નંબર દર્શાવવામાં ન આવેલ હોય, ત્યારે અરજદારના અધિકૃત પ્રતિનિધિ દ્વારા યોગ્ય રીતે પ્રમાણિત કરેલા ભરતિયાની નકલ, નમૂના જીએસટી આરએફડી-૧૦માં રિફંડની અરજ સાથે રજૂ કરી હોય, તો જ આવા ભરતિયા પર અરજદારે ચૂકવેલા વેરાનું રિફંડ ઉપલબ્ધ થશે.”;

(૪) નિયમ ૧૪૨-માં,-

(ક) પેટા-નિયમ (૩)માં, “માલ અને દસ્તાવેજની અટકાયત અથવા જમી થયાના ચૌદ દિવસની અંદર” એ શબ્દોને બદલે, “કલમ ૧૨૮ની પેટા-કલમ (૩) હેઠળ કાઢેલી નોટિસના સાત દિવસની અંદર પરંતુ સદરહુ પેટા-કલમ (૩) હેઠળ હુકમ કરતાં પહેલાં” એ શબ્દો, કૌંસ અને આંકડા મૂકવા;

(ખ) પેટા-નિયમ (૫)માં, “જેના પર વેરો લેવા પાત્ર હોય તેવી વ્યક્તિએ ચૂકવવાપાત્ર વેરા, વ્યાજ અને દંડની રકમ” એ શબ્દોને બદલે, “સંબંધિત વ્યક્તિએ ચૂકવવાપાત્ર વેરા, વ્યાજ અને યથાપ્રસંગ, દંડની રકમ” એ શબ્દો મૂકવા;

(૫) નિયમ ૧૪૪ પછી, નીચેનો નિયમ દાખલ કરવો:-

“હેરફેર દરમિયાન અટકમાં રાખેલા અથવા જમ કરેલા માલ અથવા વાહનના વેચાણ દ્વારા દંડની વસૂલાત.- ૧૪૪ક.

(૧) કોઈ માલનું પરિવહન કરતી વ્યક્તિ અથવા આવા માલના માલિક, કલમ ૧૨૮ની પેટા-કલમ (૩) હેઠળ કરેલા હુકમની નકલ મળ્યાની તારીખથી પંદર દિવસની અંદર, સદરહુ કલમ ૧૨૮ની પેટા-કલમ (૧) હેઠળ દંડની રકમ ચૂકવવામાં નિષ્ફળ જાય, તો યોગ્ય અધિકારીએ, આવા માલ અથવા વાહનની યાદી તૈયાર કરીને અને (તેની) બજાર કિંમતનો અંદાજ કાઢીને, આવી રીતે અટકમાં રાખેલા અથવા જમ કરેલા માલ અથવા વાહનના વેચાણ અથવા નિકાલ માટેની કાર્યવાહી કરવી જોઈશે:

પરંતુ અટકમાં રાખેલો અથવા જમ કરેલો માલ બગડી જાય તેવો અથવા જોખમી પ્રકારનો હોય અથવા સમય જતાં તેના મૂલ્યમાં ઘટાડો થવાની શક્યતા હોય, ત્યારે યોગ્ય અધિકારી, સદરહુ પંદર દિવસની મુદત ઘટાડી શકશે.

(૨) સદરહુ માલ અથવા વાહનનું વેચાણ, ઇલેક્ટ્રોનિક હરાજી (ઇ-ઓક્શન) સહિત હરાજીની પ્રક્રિયા મારફત કરવું જોઈશે, જેના માટે નમૂના જીએસટી ડીઆરસી ૧૦-માં વેચાણ માટેના માલ અથવા વાહન અને વેચાણનો હેતુ સ્પષ્ટ રીતે દર્શાવતી નોટિસ કાઢી આપવી જોઈશે:

પરંતુ સદરહુ માલનું પરિવહન કરતી વ્યક્તિ અથવા આવા માલના માલિક, પેટા-નિયમ (૧)માં દર્શાવેલી સમય મર્યાદા પછી પરંતુ આ પેટા-નિયમ હેઠળ નોટિસ કાઢી આપતાં પહેલાં, આવા માલને અથવા વાહનને સુરક્ષિત કબજામાં રાખવા માટે અને (તેને) ચઢાવવા ઉતારવામાં કરેલા કોઈ ખર્ચ સહિત કલમ ૧૨૮ની પેટા-કલમ (૧) હેઠળ દંડની રકમ ચૂકવે, ત્યારે યોગ્ય અધિકારીએ, હરાજીની પ્રક્રિયા રદ કરવી જોઈશે અને આવા માલ અથવા વાહનને મુક્ત કરવા જોઈશે.

(૩) બોલી બોલવા માટેનો છેલ્લો દિવસ અથવા હરાજીની તારીખ, પેટા-નિયમ (૨)માં ઉલ્લેખ કર્યા પ્રમાણે નોટિસ કાઢી આપ્યાની તારીખથી પંદર દિવસ કરતાં વહેલી હોવી જોઈશે નહિ:

પરંતુ અટકમાં રાખેલો અથવા જમ કરેલો માલ બગડી જાય તેવો અથવા જોખમી પ્રકારનો હોય અથવા સમય જતાં તેના મૂલ્યમાં ઘટાડો થવાની શક્યતા હોય, ત્યારે યોગ્ય અધિકારી, સદરહુ પંદર દિવસની મુદત ઘટાડી શકશે.

(૪) યોગ્ય અધિકારી, બોલી બોલનારા હરાજીમાં ભાગ લઈ શકે તે માટે આવા અધિકારીએ નિર્દિષ્ટ કરેલી રીતે બોલી બોલ્યા પહેલાં પૂરી પાડવાની અનામતની રકમ નિર્દિષ્ટ કરી શકશે, જે અસફળ બોલી બોલનારાને રિફંડ કરી શકાશે, યથાપ્રસંગ, સફળ બોલી બોલનાર પૂરેપૂરી રકમ ચૂકવવામાં નિષ્ફળ રહે તેવા કિસ્સામાં તેવા તે (રકમ) જમ કરવામાં આવશે.

(૫) યોગ્ય અધિકારીએ, સફળ બોલી બોલનારને, હરાજીની તારીખથી પંદર દિવસની મુદતની અંદર ચુકવણી કરવા તેને ફરમાવતી નોટિસ નમૂના જીએસટી ડીઆરસી ૧૧-માં આપવી જોઈશે.

પરંતુ અટકમાં રાખેલો અથવા જમ કરેલો માલ બગડી જાય તેવો અથવા જોખમી પ્રકારનો હોય અથવા સમય જતાં તેના મૂલ્યમાં ઘટાડો થવાની શક્યતા હોય, ત્યારે યોગ્ય અધિકારી, સદરહુ પંદર દિવસની મુદત ઘટાડી શકશે.

(૬) બોલીની રકમની પૂરેપૂરી ચુકવણી થયેથી, યોગ્ય અધિકારીએ, સદરહુ માલ અથવા વાહનનો કબજો અને માલિકી, સફળ બોલી બોલનારને તબદીલ કરવા જોઈશે અને નમૂના જીએસટી ડીઆરસી-૧૨-માં પ્રમાણપત્ર કાઢી આપવું જોઈશે.

(૭) કોઈપણ બોલી ન મળે અથવા પૂરતી સહભાગિતાના અભાવે હરાજી સ્પર્ધારહિત ગણવામાં આવે, ત્યારે અથવા નીચી બોલીને કારણે યોગ્ય અધિકારીએ, કાર્યવાહી રદ કરવી જોઈશે અને ફરીથી હરાજી માટેની કાર્યવાહી કરવી જોઈશે.

(૮) કલમ ૧૦૭ની પેટા-કલમ (૬) સાથે વાંચતા, પેટા-કલમ (૧)ની જોગવાઈઓ હેઠળ કોઈ વ્યક્તિ દ્વારા અપીલ દાખલ કરવામાં આવે, ત્યારે આ નિયમ હેઠળ અટકમાં રાખેલા અથવા જમ કરેલા માલ અથવા વાહનના વેચાણ દ્વારા દંડની વસૂલાત માટેની કાર્યવાહી અટકાવી હોવાનું ગણાશે:

પરંતુ બગડી જાય તેવા અથવા જોખમી પ્રકારના માલના સંબંધમાં, આ પેટા-નિયમ લાગુ પડશે નહિ.”;

(૬) નિયમ ૧૫૪ને બદલે, નીચેનો નિયમ મૂકવો:-

“માલસામાન અથવા વાહન અને જંગમ અથવા સ્થાવર મિલકતના વેચાણની આવકનો નિકાલ.-૧૫૪. (૧) કસૂરદાર પાસેથી લેણાની વસૂલાતના બદલે અથવા કલમ ૧૨૮ની પેટા-કલમ (૩) હેઠળ ચૂકવવાપાત્ર દંડની વસૂલાતના બદલે, માલ અથવા વાહન, જંગમ અથવા સ્થાવર મિલકતના વેચાણમાંથી આ રીતે મેળવેલી રકમ,

- (ક) પ્રથમ, વસૂલાત કાર્યવાહીના વહીવટી ખર્ચની સામે વાપરવી જોઈશે;
- (ખ) ત્યારપછી, વસૂલાતપાત્ર રકમ અથવા યથાપ્રસંગ, કલમ ૧૨૮ની પેટા-કલમ (૩) હેઠળ ચૂકવવાપાત્ર દંડની ચૂકવણી સામે વાપરવી જોઈશે;
- (ગ) અધિનિયમ અથવા સંકલિત માલ અને સેવા વેરા અધિનિયમ, ૨૦૧૭ અથવા કોઈ કેન્દ્રીય માલ અને સેવા વેરા અધિનિયમ, ૨૦૧૭ અને તે હેઠળ ઘડેલા નિયમો હેઠળ કસૂરદાર પાસેથી ચૂકવવાપાત્ર બીજી કોઈપણ રકમની સામે વાપરવી જોઈશે;
- (ઘ) સિલક, કોઈ હોય, તો તે વ્યક્તિ અધિનિયમ હેઠળ રજિસ્ટર થયેલ હોય તેવા કિસ્સામાં, માલ અથવા યથાપ્રસંગ, વાહનના માલિકની ઇલેક્ટ્રોનિક રોકડ ખાતાવહીમાં જમા કરવી જોઈશે અને સદરહુ વ્યક્તિને અધિનિયમ હેઠળ રજિસ્ટર કરવી જરૂરી ન હોય તેવા કિસ્સામાં, સદરહુ રકમ સંબંધિત વ્યક્તિના બેંક ખાતામાં જમા કરવી જોઈશે.
- (૨) પેટા-નિયમ (૧)ના ખંડ (ઘ) મુજબ, વેચાણની ઉપજની સિલકની ચૂકવણી, આવા માલ અથવા વાહનના વેચાણની તારીખના છ મહિનાની મુદતની અંદર અથવા યોગ્ય અધિકારી પરવાનગી આપે તેવી વધુ મુદતની અંદર, સંબંધિત વ્યક્તિને કરવી શક્ય ન હોય, ત્યારે આવા વેચાણની ઉપજની સિલક ફંડમાં જમા કરાવવી જોઈશે.”;
- (૭) નિયમ ૧૫૮માં,-
- (ક) પેટા-નિયમ (૨)માં,-
- (ક) “જમીના હુકમની નકલ” એ શબ્દો પહેલાં “નમૂના જીએસટી ડીઆરસી-૨૨-માં” એ શબ્દો, અક્ષરો અને આંકડા દાખલ કરવા;
- (ખ) “સત્તાધિકારીને મોકલવી જોઈશે” એ શબ્દો પછી, “અને આવા હુકમની નકલ, કલમ ૮૩ હેઠળ જેની મિલકત જમ કરવામાં આવી રહી હોય તે વ્યક્તિને મોકલવી જોઈશે” એ શબ્દો અને આંકડા દાખલ કરવા;
- (ખ) પેટા-નિયમ (૩)માં,-
- (ક) “અને વેરાપાત્ર વ્યક્તિએ” એ શબ્દોને બદલે, “અને જેની મિલકત જમ કરેલ હોય તેવી વ્યક્તિએ” એ શબ્દો મૂકવા;
- (ખ) “વેરાપાત્ર વ્યક્તિ દ્વારા” એ શબ્દોને બદલે, “આવી વ્યક્તિ દ્વારા” એ શબ્દો મૂકવા;
- (ગ) પેટા-નિયમ (૪)માં, બન્ને જગ્યાએ આવતા “વેરાપાત્ર વ્યક્તિ” એ શબ્દોને બદલે, “આવી વ્યક્તિ” એ શબ્દો મૂકવા;
- (ઘ) પેટા-નિયમ (૫)માં, “પેટા-નિયમ (૧) હેઠળ, જમીના સાત દિવસ અંદર, જમ થયેલ મિલકત જમીને પાત્ર નથી અથવા જમીને પાત્ર ન હતી તે મતલબનો વાંધો રજૂ કરી શકશે” એ શબ્દોને બદલે, “જમ થયેલ મિલકત જમીને પાત્ર નથી અથવા જમીને પાત્ર ન હતી તે મતલબનો વાંધો નમૂના જીએસટી ડીઆરસી-૨૨-માં રજૂ કરી શકશે” એ શબ્દો, અક્ષરો અને આંકડા મૂકવા;
- (૮) “નમૂના જીએસટી ડીઆરસી-૧૦”ને બદલે, નીચેનો નમૂનો મૂકવો:-

“નમૂનો જીએસટી ડીઆરસી -૧૦

[જુઓ નિયમ ૧૪૪(૨) અને ૧૪૪ક]

અધિનિયમની કલમ ૭૮ (૧)(ખ) અથવા કલમ ૧૨૮(દ) હેઠળ હરાજ માટેની નોટિસ

માંગણીનો હુકમ નંબર:

તારીખ:

મુદત:

મેં કલમ ૭૮ની જોગવાઈઓ અનુસાર રૂ..... અને તેની ઉપરના વ્યાજ તથા વસૂલાત પ્રક્રિયા પર કરેલા ગ્રાહ્ય ખર્ચની વસૂલાત માટે નીચેની અનુસૂચિમાં નિર્દિષ્ટ કરેલ ટાંચમાં લીધેલ અથવા જમ કરેલ માલના વેચાણ માટે હુકમ કર્યો છે.

અથવા

કલમ ૧૨૮ની પેટા-કલમ (દ)ની જોગવાઈઓ અનુસાર, કલમ ૧૨૮ની પેટા-કલમ (૩) હેઠળ દંડની વસૂલાત માટે ચૂકવવાપાત્ર રૂ..... અને સલામત કબજામાં થયેલ ખર્ચ અને આવા માલ અને વાહનનો ચઢાવવા-ઉતારવા માટે અને અન્ય વહીવટી ખર્ચ માટે, કલમ ૧૨૮ હેઠળ જમ કરેલ અથવા ટાંચમાં લીધેલ માલ અથવા વાહન, વેચાણ અથવા નિકાલ માટે પાત્ર છે.

વેચાણ, જાહેર હરાજી દ્વારા થશે અને અનુસૂચિમાં નિર્દિષ્ટ કરેલા જથ્થામાં માલ અને/અથવા વાહન વેચાણ માટે મૂકાશે. ચૂક કરનારના હક, માલિકીહક અને હિતોનું વેચાણ હશે અને સદરહુ મિલકતોને સંલગ્ન જવાબદારીઓ અને દાવા, તે સુનિશ્ચિત કરવામાં આવ્યા હોય ત્યાં સુધી, અનુસૂચિમાં દરેક જથ્થા સામે નિર્દિષ્ટ કર્યું છે.

હરાજી તારીખ:ના રોજ..... વાગ્યે (બપોર પહેલાં (AM)/ બપોર પછી (PM)) થશે.

દરેક જથ્થાની કિંમત, વેચાણના સમયે અથવા યોગ્ય અધિકારી/નિર્દિષ્ટ અધિકારીના આદેશો મુજબ ચૂકવવાની રહેશે અને ચુકવણીમાં ચૂક થાય, તો માલ અને/અથવા વાહન ફરીથી હરાજી માટે મૂકાશે અને ફરી વેચાણ થશે.

અનુસૂચિ

અનુક્રમાંક	માલ અથવા વાહનનું વર્ણન	જથ્થો
૧	૨	૩

સહી

નામ

હોદ્દો:”;

સ્થળ:

તારીખ:

(૯) નમૂના જીએસટી ડીઆરસી-૧૧-માં,-

- (ક) “જુઓ નિયમ ૧૪૪(પ) અને ૧૪૭(૧૨)” એ શબ્દો, આંકડા, અક્ષરો અને કૌંસને બદલે, “જુઓ નિયમ ૧૪૪(પ), ૧૪૪-ક અને ૧૪૭(૧૨)” એ શબ્દો, આંકડા, અક્ષરો અને કૌંસ મૂકવા;
- (ખ) “માલ” એ શબ્દને બદલે, “માલ અથવા વાહન” એ શબ્દો મૂકવા;

(૧૦) નમૂના જીએસટી ડીઆરસી ૧૨-માં,-

- (ક) “જુઓ નિયમ ૧૪૪(પ) અને ૧૪૭(૧૨)” એ શબ્દો, આંકડા, અક્ષરો અને કૌંસને બદલે, “જુઓ નિયમ ૧૪૪(પ), ૧૪૪-ક અને ૧૪૭(૧૨)” એ શબ્દો, આંકડા, અક્ષરો અને કૌંસ મૂકવા;
- (ખ) “માલ” એ શબ્દો જ્યાં જ્યાં આવે છે ત્યાં તેને બદલે, “માલ અથવા વાહન” એ શબ્દો મૂકવા;
- (ગ) “કલમ ૭૮(૧)(ખ)/(ઘ)” એ શબ્દ, આંકડા, કૌંસ અને અક્ષરો પછી, “અથવા કલમ ૧૨૮(ઘ)” એ શબ્દ, આંકડા અને કૌંસ દાખલ કરવા;

(૧૧) નમૂના જીએસટી ડીઆરસી-૨૨ને બદલે, નીચેનો નમૂનો મૂકવો:-

“નમૂનો જીએસટી ડીઆરસી- ૨૨

[જુઓ નિયમ ૧૫૮(૧)]

સંદર્ભ ક્રમાંક:

તારીખ:

પ્રતિ

નામ.....

સરનામું.....

(બેંક/પોસ્ટ ઓફિસ/નાણાકીય સંસ્થા/સ્થાવર મિલકતની નોંધણી કરતું સત્તામંડળ/પ્રાદેશિક વાહનવ્યવહાર સત્તામંડળ/અન્ય સંબંધિત સત્તામંડળ)

કલમ ૮૩ હેઠળ મિલકતની કામચલાઉ જમી

આથી જાણ કરવામાં આવે છે કે.....(સરનામું) ખાતે ધંધાનું મુખ્ય સ્થળ ધરાવતા અને (જીએસટીઆઈએન/આઈડી) રજિસ્ટ્રેશન નંબર....., PAN નંબર..... ધરાવનાર મેસર્સ (નામ) <<જીએસટી/સીજીએસટી>> અધિનિયમ હેઠળ રજિસ્ટર થયેલ વેરાપાત્ર વ્યક્તિ છે.

અથવા

આથી જાણ કરવામાં આવે છે કે શ્રી.....(નામ).....(સરનામું) ખાતે રહેતા, PAN અને/અથવા આધાર નંબર..... ધરાવનાર વ્યક્તિ કલમ ૧૨૨ ની પેટા-કલમ (૧૬) હેઠળ નિર્દિષ્ટ કરેલી વ્યક્તિ છે.

ઉપર્યુક્ત વ્યક્તિ પાસેથી ચૂકવવાપાત્ર વેરા અથવા અન્ય કોઈ રકમ નક્કી કરવા માટે, સદરહુ અધિનિયમની કલમ <<.....>> હેઠળ ઉપર્યુક્ત વ્યક્તિ સામે કાર્યવાહી શરૂ કરવામાં આવી છે. વિભાગ પાસે ઉપલબ્ધ માહિતી પ્રમાણે, મારા ધ્યાનમાં આવ્યું છે કે સદરહુ વ્યક્તિ પાસે-

તમારી << બેંક / પોસ્ટ ઓફિસ/ નાણાકીય સંસ્થા>>માં <<ખાતા નં.>> ધરાવતું <<બચત / ચાલુ / એફડી/આરડી / ડીપોઝિટરી>> ખાતું છે.

અથવા

<<મિલકત આઈડી અને સ્થળ>> ખાતે મિલકત આવેલી છે.

અથવા

વાહન નંબર << વર્ણન>>

અથવા

અન્ય (નિર્દિષ્ટ કરવું) << વર્ણન>>

મહેસૂલના હિતોનું રક્ષણ કરવા અને અધિનિયમની કલમ ૮૩ હેઠળ મળેલી સત્તાની રૂએ, હું(નામ),(હોદ્દો), આથી ઉપર્યુક્ત ખાતા/મિલકતને કામચલાઉ ધોરણે જમ કરું છું.

આ વિભાગની પૂર્વ-પરવાનગી વગર, તે જ PAN ઉપર સદરહુ ખાતામાંથી અથવા ઉપર્યુક્ત વ્યક્તિ દ્વારા ચલાવતા કોઈ અન્ય ખાતામાંથી કોઈપણ ઉપાડ કરવાની પરવાનગી રહેશે નહિ.

અથવા

આ વિભાગની પૂર્વ-પરવાનગી વગર ઉપર ઉલ્લેખેલી મિલકતનો નિકાલ કરવા દેવામાં આવશે નહિ.

સહી

નામ

હોદ્દો

નકલ રવાના (વ્યક્તિ);-

(૧૨) નમૂના જીએસટી ડીઆરસી-૨૩માં,-

(ક) “સ્થાવર મિલકતની નોંધણી કરતું સત્તામંડળ” પછી, નીચેનો મજકૂર દાખલ કરવો:-

“પ્રાદેશિક વાહનવ્યવહાર સત્તામંડળ/ અન્ય સંબંધિત સત્તામંડળ”;

(ખ) પરિચ્છેદ ૧માં, “સદરહુ ખાતાની જમીની ખાતરી આપવામાં આવે છે તેવી કસૂરદાર વ્યક્તિની સામે આવી કોઈપણ કાર્યવાહી અનિર્ણિત નથી” એ શબ્દોને બદલે “સદરહુ ખાતાની જમીની તેવી કોઈ જરૂરિયાત નથી” એ શબ્દો મૂકવા; અને

પરિચ્છેદ ૨-માં, “કસૂરદાર વ્યક્તિની સામે સદરહુ ખાતાની જમીની ખાતરી આપવામાં આવે છે તેવી કોઈ કાર્યવાહી અનિર્ણિત નથી” એ શબ્દોને બદલે “સદરહુ મિલકતની જમીની તેવી કોઈ જરૂરિયાત નથી” એ શબ્દો મૂકવા.

(૧૩) નમૂના એપીએલ-૦૧માં, નોંધ ક્રમાંક ૧૫ માં, ખંડ (ક) હેઠળના કોષ્ટકને બદલે, નીચેનું કોષ્ટક મૂકવું:-

વિગતો		કેન્દ્રીય વેરો	રાજ્ય/સંઘ રાજ્યક્ષેત્ર વેરો	સંકલિત વેરો	ઉપકર (સેસ)	કુલ રકમ	
(ક) મંજૂર કરેલી રકમ	વેરો/ઉપકર (સેસ)					<કુલ>	<કુલ>
	વ્યાજ					<કુલ>	
	દંડ					<કુલ>	
	ફી					<કુલ>	
	અન્ય ચાર્જિસ					<કુલ>	
	(ખ) પ્રિ-ડિપોઝિટ (વિવાદિત વેરો/ઉપકર (સેસ) ના ૧૦% પરંતુ સીજીએસટી, જીજીએસટી અથવા ઉપકર (સેસ) એ દરેકના સંબંધમાં રૂ. ૨૫ કરોડથી વધુ નહિ, અથવા આઈજીએસટીના સંબંધમાં રૂ. ૫૦ કરોડથી અને સેસ(ઉપકર)ના સંબંધમાં રૂ. ૨૫ કરોડથી વધુ નહિ)	વેરો/ઉપકર (સેસ)				<કુલ>	
(ગ) કલમ ૧૨૮ની પેટા-કલમ (૩)ના કિસ્સામાં પ્રિ-ડિપોઝિટ	દંડ					<કુલ>”;	

(૧૪) નમૂના જીએસટી ડીઆરસી-૨૨ પાછી, નીચેનો નમૂનો દાખલ કરવો:-

“નમૂનો જીએસટી ડીઆરસી - ૨૨ ક

[જુઓ નિયમ ૧૫૮(૫)]

સંદર્ભ ક્રમાંક.:

નમૂના જીએસટી ડીઆરસી-૨૨ માં હુકમનો એઆરએન નંબર:

પ્રતિ,

અગ્ર કમિશનર/કમિશનર

..... (હકૂમતક્ષેત્ર)

મિલકતની કામચલાઉ જમીની સામે વાંધો દાખલ કરવા માટેની અરજી

અધિનિયમની કલમ ૮૩ની જોગવાઈઓ હેઠળ, એઆરએન નંબર થી, નીચેની મિલકતની કામચલાઉ જમી માટે નમૂના જીએસટી ડીઆરસી-૨૨ માં હુકમ કરેલ છે.

સંદર્ભ આઈડી	
કામચલાઉ રીતે જમ કરેલી મિલકત	<<મિલકત આઈડી અને સ્થળ>>
કામચલાઉ રીતે જમ કરેલું ખાતું	<<બચત/ ચાલુ/ એફડી/ આરડી/ ડીપોઝિટરી ખાતા નંબર>>
કામચલાઉ રીતે જમ કરેલું વાહન	<< વાહનની વિગતો>>
કોઈ અન્ય મિલકત	<< વિગતો >>

૨. જીએસટી નિયમો, ૨૦૧૭ના નિયમ ૧૫૮(પ)ની જોગવાઈઓ અનુસાર, હું, આથી, નીચેની હકીકતો અને સંજોગોના આધારે મારો વાંધો રજૂ કરું છું.

<< >>

<< ...અપલોડ કરવાના દસ્તાવેજો...>>

ખરાઈ

હું, આથી, ગંભીરતાપૂર્વક જણાવું છું અને જાહેર કરું છું કે અહીં ઉપર આપેલ માહિતી મારી ઉત્તમ જાણ અને માન્યતા મુજબ સાચી અને ખરી છે અને તેમાં કંઈ પણ દુષપાવવામાં આવ્યું નથી.

નામ-

જીએસટીઆઈએન (રજિસ્ટર થયેલી વ્યક્તિના કિસ્સામાં)-

(અન્યોના કિસ્સામાં) PAN અને/અથવા આધાર નંબર-

સ્થળ-

તારીખ-

અધિકૃત સહી કરનારની સહી".

ગુજરાતના રાજ્યપાલશ્રીના હુકમથી અને તેમના નામે,

દિલીપ ઠાકર,

સરકારના નાયબ સચિવ.

